

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर में छात्राओं के गंगोत्री भवन छात्रावास में वार्षिक महोत्सव

पंतनगर। 22 अप्रैल 2019। पंतनगर विश्वविद्यालय के छात्राओं के गंगोत्री भवन छात्रावास का वार्षिक महोत्सव 20 अप्रैल 2019 को सायं 7:00 बजे से मनाया गया। कार्यक्रम का शुभारम्भ कुलपति डा. तेज प्रताप, अधिष्ठाता विद्यार्थी कल्याण डा. आर. एस. जादौन, अधिष्ठाता मानविकी महाविद्यालय व मुख्य छात्रावास अभिरक्षक डा. ऐ.के. शुक्ला, सहायक अधिष्ठात्री विद्यार्थी कल्याण डा. ज्योति प्रसाद व सहायक अधिष्ठाता विद्यार्थी कल्याण डा. जे.एल. सिंह, द्वारा दीप प्रज्ज्वलन कर किया गया।

छात्रावास में आयोजित उत्सव में गंगोत्री भवन में रहने वाली पशुचिकित्सा महाविद्यालय व मत्स्य महाविद्यालय की छात्राओं ने उत्साह पूर्वक सांस्कृतिक कार्यक्रम प्रस्तुत किये। कार्यक्रम में सर्वप्रथम द्वितीय वर्ष की छात्राओं द्वारा स्वागत गीत प्रस्तुत किया गया। तृतीय वर्ष की छात्राओं ने अपने मनमोहक समूह नृत्य द्वारा सबका मनमोह लिया। तृतीय वर्ष की ही छात्राओं, हिमानी तथा नंदनी, ने अपने समूह के साथ पुराने गीतों द्वारा की गयी भावविभोर प्रस्तुति से समा बांध दिया। छात्रावास की मत्स्य महाविद्यालय की छात्राओं ने कार्यक्रम के अन्तिम चरण में रंगारंग नृत्य प्रस्तुत किया।

कुलपति डा. तेज प्रताप ने कार्यक्रम की प्रशंसा करते हुए कहा कि इस प्रकार के कार्यक्रम छात्रावास में निरंतर होते रहने चाहिये, जिससे छात्राओं को अपनी प्रतिभा दिखाने का मौका मिले। उन्होंने छात्राओं द्वारा प्रस्तुत गीतों व नृत्य की सराहना की। डा. आर. एस. जादौन व डा. ए. के. शुक्ला ने छात्राओं को प्रोत्साहित किया व कार्यक्रम के सफल आयोजन पर उन्हें बधाई दी। डा. ज्योति प्रसाद व डा. जे.एल. सिंह ने कार्यक्रम की सफलता पर छात्राओं व गंगोत्री भवन छात्रावास की अभिरक्षिका डा. शैफाली मैसी को बधाई दी। इस अवसर पर विभिन्न छात्रावासों की छात्रावास अभिरक्षिका तथा सहा. छात्रावास अभिरक्षिका व अन्य गणमान्य व्यक्ति उपस्थित थे। छात्राओं ने छात्रावास एवं भोजनालय में कार्यरत कर्मियों को भी उपहार दे कर सम्मानित किया।



कार्यक्रम में छात्राओं को पुरस्कृत करते कुलपति डा. तेज प्रताप एवं अन्य अतिथि